



IL-QORTI TAL-MAGISTRATI (MALTA)
BHALA QORTI TA' GUDIKATURA KRIMINALI
Magistrat Dr. Astrid May Grima B.A. LL.D. Adv. Trib. Eccles. Melit.

Illum, 16 ta' Gunju 2025

Distrett Valletta
Kaz nru. 3351/2024

Il-Pulizija
(Spt. Gabriel Micallef)

Versus

Floyd Carbonaro
(340190M)

Il-Qorti,

Rat l-imputazzjonijiet kontra **Floyd Carbonaro**, detentur tal-karta tal-identita' bin-numru 340190M.

Akkuzat talli nhar id-19 ta' Awwissu 2023, ghall-habta ta' 23:15hrs, kif ukoll nhar l-20 ta' Awwissu 2023 ghall-habta ta' bejn l-00:15hrs u l-00:30hrs, gewwa l-istabbiliment bl-isem 'Carmen Bar', Triq id-Dejqa, il-Belt Valletta, bhala l-persuna responsabbli:

1. Naqas li jhares xi wahda mid-disposizzjonijiet tal-Att dwar Servizzi tal-Ivjaggar u tat-Turizmu ghal Malta jew xi kondizzjoni, restrizzjoni jew limitazzjoni ohra li ghaliha tkun suggetta l-licenzja.
2. Fit-triq imsemmija semma jew daqq strument tal-muzika jew strument iehor li jaghmel hoss, jew ghanna, jew sabiex ibiegh fit-toroq, biegh, qassam jew xandar xi oggett, ghajjat fi triq, f'hanut jew f'lok pubbliku iehor, wara li gie mwissi biex ma jissoktax mid-detentur jew mill-persuna li tkun toqghod f'bini fil-qrib, ghal xi raguni tajba, jew wara li hekk imwissi mill-Pulizija.

3. Fit-triq imsemmija jew f'post pubbliku iehor, haddem, gieghel jew halla lil min ihaddem *loud speaker*, gramafon, amplifikatur, jew strument bhal dawn, ghamel inkella gieghel jew halla li jsiru hsejjes daqsekk qawwija li jdejqu lid-detenturi jew lin-nies li joqogħdu f'bini fil-qrib.
4. Bil-lejl, kiser il-mistrieħ tan-nies bi hsejjes jew ghajjat, jew b'mod iehor.

F'kaz ta' htija l-Qorti hija gentilment mitluba biex tordna jew tawtorizza s-sospensjoni jew it-thassir jew l-iskwalifika milli jzomm jew jikseb xi *warrant*, licenzja, permess jew awtorita' ohra mahruġa mill-Gvern jew xi awtorita' pubblika ohra.

Rat id-dokumenti kolha pprezentati fl-atti processwali.

Semghet ix-xhieda.

Semghat it-trattazzjoni finali tal-partijiet.

Ikkunsidrat

Illi fl-affidavit ta' PS 2250 Amanda Bunce qalet illi fid-19 ta' Awwissu 2023 waqt illi kienet xogħol l-ghassa tal-Belt, għal habta ta' 21:15 irceview telefonata anonima li mill-istabbiliment 'Carmen Bar' fi Triq id-Dejqa kienet qed tindaqq muzika bil-volum għoli u kienet qed iddejjaq lir-residenti. Hi tat l-istruzzjonijiet lil PC 2432 u PC 1112 biex imorru jagħmlu spezzjonijiet fl-imsemmi bar, fejn fuq il-post kienu kellmu lil Karl Giglio li kien responsabbli tal-hanut, fejn gie ordnat biex jibaxxi l-muzika u fis-1:00am jitfi l-muzika. Fl-20 ta' Awwissu 2023 regghu irceview zewg telefonati wahda fil-00:15am u ohra fin-00:30am dwar muzika li bdiet tindaqq bil-volum għoli, fejn fl-ewwel darba rega' gie mitkellem Karl Giglio u ordnat jibaxxi l-muzika, u fit-tieni darba rega' gie mitkellem Karl Giglio li gie avzat li ser jinhargu l-akkuzi. Aktar tard fis-2:02am irceview telefonata mill-*control room*, li kienu rceview rapport minghand Pierre Johan Kevin Bigot li kienet qieghda tindaqq muzika b'volum eccessiv. Hi marret fuq il-post flimkien ma' PC 2432 fejn ma kienux sabu muzika tindaqq u l-*control room* gie avzat.

Illi fl-20 ta' Mejju 2024, xehed Pierre Johan Bigot fejn qal li hu kien ghamel numru ta' rapporti l-ghassa tal-Belt minhabba li kien ilu tliet snin jisma' storbu mid-dar tieghu, ta' muzika tindaqq b'volum qawwi kwazi kuljum li tkun gejjja minn 'Carmen Bar' li tinsab fit-Triq id-Dejqa, Valletta. Hu kien jirrapporta lill-Pulizija biex jibaxxu l-muzika wara l-11:00pm izda

hafna drabi l-muzika tibqa' ghaddejja anke wara s-1.00am. Hu qal li ma jiftakarx id-dati li fihom ghamel ir-rapporti. Hu ma kienx kellem lil tal-bar ghalkemm kien jaf li s-sidien kienu Floyd Carbonaro u Karl Giglio, imma kien icempel lill-Pulizija, u hafna drabi meta kienu jmorru l-Pulizija, l-istabbiliment kien ibaxxi l-muzika. Darba kien kellem lil Karl Giglio meta shabu kienu heddewh, u kien mar il-Qorti biex jitolbuh skuza izda ma kienx jaf min hu Floyd Carbonaro. Ix-xhud spjega li r-residenza tieghu hija appartement li qiegħda kantuniera bejn Triq Arcisqof u Triq id-Dejqa, li tigi vicin Carmen Bar u għandu tieqa li tagħti għal fuq Triq id-Dejqa u jkun jaf li l-muzika gejjja minn hemm. Ghalkemm hemm stabbilimenti ohra li jdoqqu l-muzika fi Triq id-Dejqa, dawn kienu aktar 'il bogħod u ma kienx jisma' l-muzika tagħhom.

Ikkunsidrat

Illi x-xhud Pierre Johan Kevin Bigot, naqas milli jikkonferma d-data ta' l-allegat akkadut mertu tal-kawza odjerna, kif ukoll illi mill-affidavits tal-Pulizija jirrizulta li l-istabbiliment in kwistjoni dak il-hin kien qed jigi mmexxi minn Karl Giglio u l-imputat qatt ma gie mitkellem.

Illi l-Qorti hija konvinta li l-akkuzi fil-konfront ta' l-imputat ma gewx ippruvati sal-grad rikjest mill-Ligi.

Decide

Għal dawn il-motivi, il-Qorti qed issib lill-imputat Floyd Carbonaro **mhux hati** u tilliberah mill-imputazzjonijiet kollha migjuba kontrih.

Dr. Astrid May Grima B.A. LL.D. Adv. Trib. Eccles. Melit.
Magistrat